

“విరాటపర్వం” - “లోక కళ్యాణ పారాయణం”

(భాద్రపద శుక్ల దశమీ)

45

(28.08.2020 శుక్రవారము)

॥ ఓం నమో వేంకటేశాయ ॥

గురుధ్యానమ్

గురుబ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీనివాసధ్యానమ్

శ్రీవేంకటాచలాధీశం శ్రీయాధ్యాసితవక్షసమ్ ।
శ్రీతచేతనమందారం శ్రీనివాసమహం భజే ॥

లక్ష్మీధ్యానమ్

సర్వమంగళమాంగళ్యే శివే సర్వార్థసాధికే ।
శరణ్యే త్ర్యంబకే దేవి నారాయణి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభి-
వృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూపతటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభి-
వృద్ధ్యర్థం, సమస్తపాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి నవమాధ్యాయాంతర్గతశ్లోకపారాయణం నారాయణస్తోత్రపారాయణం చ ఆచార్యముఖేన కరిష్యామహే.

శ్రీకృష్ణధ్యానమ్ - వసుదేవసుతం దేవం కంసచాణూరమర్దనమ్ ।
దేవకీపరమానందం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు శక్తిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥

శ్రీమన్నాహారతమ్

అథ విరాటపర్వణి నవమోఽ ధ్యాయః

ద్రౌపద్యువాచ।

నాస్మి దేవీ న గన్ధర్వీ నాసురీ న చ రాక్షసీ ।
 సైరన్ధ్రీ చ భుజిష్యాస్మి సత్యమేతద్బ్రవీమి తే ॥
 కేశాన్ జానామ్యహం కర్తుం పింషే సాధు విలేపనమ్ ।
 మల్లికోత్పలపద్మానాం చమ్పకానాం తథా శుభే ॥
 గ్రథయిష్యే విచిత్రాశ్చ స్రజః పరమశోభనాః ॥
 ఆరాధయం సత్యభామాం కృష్ణస్య మహిషీం ప్రియామ్ ।
 కృష్ణాం చ భార్యాం పాణ్డూనాం కురూణామేకసున్దరీమ్ ॥
 తత్ర తత్ర చరామ్యేవం లభమానా సుభోజనమ్ ।
 వాసాంసి యావన్తి లభే తావత్తావద్రమే తథా ॥
 మాలినీత్యేవ మే నామ స్వయం దేవీ చకార సా ।
 సాహమద్యాగతా దేవి సుదేష్ఠే త్వన్నివేశనమ్ ॥

సుదేష్ఠోవాచ।

మూర్ధ్ని త్వాం వాసయేయం వై సంశయో మే న విద్యతే ।
 న చేదిచ్ఛతి రాజా త్వాం గచ్ఛేత్సర్వేణ చేతసా ॥
 స్త్రియో రాజకులే యాశ్చ యాశ్చేమా మమ వేశ్మని ।
 ప్రసక్తాస్త్వాం నిరీక్షన్తే పుమాంసం కం న మోహయేః ॥
 వృక్షాంశ్చావస్థితాన్ పశ్య
 య ఇమే మమ వేశ్మని ।
 తేఽపి త్వాం సంనమన్తివ
 పుమాంసం కం న మోహయేః ॥
 రాజా విరాటః సుశ్రోణి దృష్ట్వా వపురమానుషమ్ ।
 విహాయ మాం వరారోహీ గచ్ఛేత్సర్వేణ చేతసా ॥
 యం హి త్వమనవద్యాజ్ఞీ తరలాయతలోచనే ।
 ప్రసక్తమభివీక్షేథాః స కామవశగో భవేత్ ॥

అథనారాయణస్తోత్రమ్

నారాయణాయ శుద్ధాయ శాశ్వతాయ ధ్రువాయ చ ।
భూతభవ్యభవేశాయ శివాయ శివమూర్తయే ॥ 1 ॥

శివయోనేః శివాద్యాయ శివపూజ్యతమాయ చ ।
ఘోరరూపాయ మహతే యుగాంతకరణాయ చ ॥ 2 ॥

విశ్వాయ విశ్వదేవాయ విశ్వేశాయ మహాత్మనే ।
సహస్రోదరపాదాయ సహస్రనయనాయ చ ॥ 3 ॥

సహస్రబాహవే చైవ సహస్రవదనాయ చ ।
శుచిశ్రవాయ మహతే ఋతుసంవత్సరాయ చ ॥ 4 ॥

ఋగ్యజుఃసామవక్త్రాయ అథర్వశిరసే నమః ।
హృషీకేశాయ కృష్ణాయ ద్రుహిణోరుక్రమాయ చ ॥ 5 ॥

బ్రహ్మాండ్రకాయ తార్క్ష్యాయ వరాహాయైకశృంగిణే ।
శిపివిష్ణాయ సత్యాయ హరయేఽథ శిఖండినే ॥ 6 ॥

హుతాయోర్షాయ వక్త్రాయ రౌద్రానీకాయ సాధవే ।
సింధవే సింధువర్షేషు దేవానాం సింధవే నమః ॥ 7 ॥

గరుత్మతే త్రినేత్రాయ సుధామాయ వృషాకృతే ।
సన్మాడుగ్రే సంకృతయే విరజే సంభవే భవే ॥ 8 ॥

వృషాయ వృషరూపాయ విభవే భూర్భువాయ చ ।
దీప్తసృష్టాయ యజ్ఞాయ స్థిరాయ స్థవిరాయ చ ॥ 9 ॥

అచ్యుతాయ తుషారాయ వీరాయ చ సమాయ చ ।
జిష్ణవే పురుహుతాయ వసిష్టాయ వరాయ చ ॥ 10 ॥

సత్యేశాయ సురేశాయ హరయేఽథ శిఖండినే ।
బర్హిషాయ వరేణ్యాయ వసవే విశ్వవేధసే ॥ 11 ॥

కిరీటినే సుకేశాయ వాసుదేవాయ శుష్మిణే ।
బృహదుక్లసుషేణాయ యుగ్యే దుందుభయే తథా ॥ 12 ॥

భవేసఖాయ విభవే భరద్వాజాభయాయ చ ।
భాస్కరాయ వరేంద్రాయ పద్మనాభాయ భూరిణే ॥ 13 ॥

పునర్వసుభ్యతత్వాయ జీవప్రభవిషాయ చ ।
 వషట్కారాయ స్వాహాయై స్వధాయై నిధనాయ చ ॥ 14 ॥
 ఋచే చ యజుషే సామ్నే త్రైలోక్యపతయే నమః ।
 శ్రీపద్మాయాత్మసదృశే ధరణే ధారణే పరే ॥ 15 ॥
 సామ్యాయ సామ్యరూపాయ సామ్నే సుమనసే నమః ।
 విశ్వాయ చ సువిశ్వాయ విశ్వరూపధరాయ చ ॥ 16 ॥
 కేశవాయ సుకేశాయ రశ్మికేశాయ భూరిణే ।
 హిరణ్యగర్భాయ నమస్సామ్యాయ వృషరూపిణే ॥ 17 ॥
 నారాయణాగ్ర్యవపుషే పురుహూతాయ వజ్రిణే ।
 ధర్మిణే వృషసేనాయ ధర్మసేనాయ రోధసే ॥ 18 ॥
 మునయే జ్వరముక్తాయ జ్వరాధిపతయే నమః ।
 అనేత్రాయ త్రినేత్రాయ పింగలాయ విడూర్మిణే ॥ 19 ॥
 తపోబ్రహ్మనిధానాయ యుగపర్యాయిణే నమః ।
 శరణాయ శరణ్యాయ శక్తేష్టశరణాయ చ ॥ 20 ॥
 నమస్సర్వభవేశాయ భూతభవ్యభవాయ చ ।
 పాహి మాం దేవదేవేశ కోఽప్యజోఽసి సనాతన ॥ 21 ॥
 ఏవం గతోస్మి శరణం శరణ్యం బ్రహ్మయోనినామ్ ।
 స్తవ్యం స్తవం స్తుతవతః తత్తమో మే ప్రణశ్యత ॥ 22 ॥

॥ ఇతి శ్రీమన్మహాభారతే అనుశాసనపర్వణి నారాయణస్తోత్రం సంపూర్ణమ్ ॥

గోవిందనామోంకీర్తనమ్

అథ నవగ్రహప్రార్థనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ లోకక్షేమప్రార్థనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

